

లేక్ వ్యూ

సుశాయాసంగా సంపాదించాలనుకున్న ఒక మేధావి ఒక పట్టణంలో ఒక పెద్ద యింట్లో మూడేసి గదుల వాటాలు-క్రింద రెండూ పైన రెండూ గాకట్టి నలుగురు గృహస్థులకు అద్దెకిచ్చాడు. ఆ మేడపేరు "లేక్ వ్యూ" (Lake View) ఆ యింటి కెదురుగా ఓ పెద్ద చెరువు; చెరువు కవతల దూరంగా కొండ; చెరువులో అక్కడక్కడా కలువపూలు-మేడ చూకడా శోభను కూర్చాయి. క్రింద రెండింటో ఒక ఫ్లాట్ లో ఒక డాక్టరు ఇంకో దాంట్లో ఒక ఇంజనీరు పైన ఒక ప్రక్క ఒక పబ్లిషర్, ఇంకో ప్రక్క ఎగ్రికల్చరల్ డిపార్టుమెంటులో పనిచేసే ఒక గజిటెడ్ ఆఫీసరు వుంటున్నారు.

డాక్టరు కృష్ణమూర్తి ప్రొద్దున్నే హాస్పిటల్ కు వెళ్ళిపోయాడు. అతని భార్య సరోజిని పేపరు చూస్తోంది. పనిమనిషి గిన్నెలు వెయ్యమని కేకేసింది. ఆ నాలుగిళ్ళవాళ్ళకు ఒకే పనిమనిషి. "పైకి వెళ్ళిరావే; నేను వూరికేనే కూర్చున్నంత సేపూ రావు; సరిగ్గా పేపరు చేతిలోకి తీసుకోగానే పిలుస్తావ్" అంది సరోజిని.

విసుక్కుంటూ పేపరు బల్లమీద పడేసి తలకు నూనె రాసుకుని స్నానం చేసి వచ్చింది. నాలుగువాటాలు ఊడ్చివచ్చిన పనిమనిషి, సరోజిని బైటపడేసిన క్రిందటి రాత్రి వంట గిన్నెలు, వెండి కంచాలు. తెల్లారి కాఫీ సామానులు కడగడం మొదలెట్టింది. సరోజిని కూనిరాగం

తీసుకుంటూ సుతారంగా చెంపలకు పొడరు రుద్దుకుంటూ అదం ముందు కూర్చుంది. ఆడవాళ్ళకు నొక్కులజుట్టు ఎంతో అందం. అందులో పొడు గాటి జుట్టు యింకా అందం. సరోజిని నిజంగా అందమైనది. ఆ సంగతి ఆమెకూడ బాగా తెలుసు.

అందుకనే ఆమె చూపులో, నవ్వులో కాస్తంత నిర్లక్ష్యం తొణుకు తూనే వుంటుంది. కళ్ళకు కాటుక దిద్దుకుంటుండగా బజర్ ప్రమోగింది. “ఆగుతాడులే కాసేపు” అనుకుని తిలకం దిద్దడం మొదలెట్టింది. తెల ని ఫాలభాగాన్ని విభజిస్తూ పైకి ఎగజ్రాకిన అరుణ రేఖ ఆమె గుండ్రటి ముఖానికి కాస్తంత కోలదనాన్నిచ్చింది. యీలోపల బజర్ ఇంకోసారి ప్రమోగింది. మళ్ళీ ప్రమోగుతూనేవుంది. “ఆహా, ప్రయోజకుడేనే ఎవరో” అనుకుంది. నెమ్మదిగ లేచి వెళ్ళి తలుపు తీసింది. పచారుకొట్టు వాళ్ళ మనిషి. “లిస్టు వ్రాస్తారా, యిస్తే పట్టుకుపోతాను” అన్నాడు. ప్రతినెలా 24వ తారీకున ఆ వీధికి వస్తాడు ఆ మనిషి. వచ్చేనెలకు కావలసిన సామాన్ల జాబితాలు ఇంటింటినుంచీ పట్టుకువెళ్తాడు. సరిగ్గా 1 వ తేదీన అన్ని సామాన్ల జాబితా ప్రకారం గంపల్లో సర్ది ఎవరి గంప వాళ్ళింట్లో అప్పగిస్తాడు. మళ్ళీ 7 వ తేదీన వచ్చి డబ్బు పట్టుకెళ్తాడు. “ఇవాళ 24 ఏమిటి, గుర్తేలేదు. పైకి వెళ్ళిరండి యీలోపల వ్రాసిస్తాను” అంది. కాయితం, కలం తీసుకుని దబదబా జాబితా వ్రాసి ఆ మనిషి కిచ్చి పంపేసింది. పనిమనిషి పాత్రలు కడిగి లోపల పెట్టి పై యిళ్ళకు వెళ్ళింది.

సరోజిని రాకింగ్ ఛైర్ లో కూర్చుని పేపరు చూస్తోంది. ముగించేంతలో మళ్ళీ పనిమనిషి కేక. వెళ్ళి తలుపు తీసింది. పనిమనిషి బాత్ రూమ్ కడిగి విడిచిన బట్టలు వుతకడానికి తీసికెళ్ళింది. మాలక్ష్మి ఆ మేడకు ప్రొద్దున్నే ఆరింటికి వస్తుంది. వరసగా నాలుగుభాగాలూ ఊడ వడం, తర్వాత గిన్నెలు తోమడం, ఆ తర్వాత బట్టలుతకడం చేసి పన్నెండులోపలే యింటికెళ్ళిపోతుంది. సాయంత్రం మళ్ళీ మూడు గంటలకు వచ్చి వరసగా అందరిళ్ళలో బట్టలు మడవడం, ఇళ్ళు వూడవడం, బట్టలు కడగడం చేసి, ఆరింటిలోపల వెళ్ళిపోతుంది. ఒక్కొక్కొక్క

వదేసిరూపాయలు తీసుకుంటుంది. పేపరు పూర్తిగా చదివేసి పదిగంటలకు వంట ప్రారంభించింది సరోజిని. హాట్ పేటుమీదా, ప్రెషర్ కుక్యర్ లోనూ కనుక వంటంతా గంటలో అయిపోయింది. అన్నిటిమీదా మూతలు పెట్టి వంటిలు తలుపేసి పడగదిలోకి వచ్చింది. వారపత్రికలు ఆ క్రిందటి రోజే చదివేసింది. చదవడానికేమీ కనపడలేదు. అటుయిటు చూసింది. కుటుమిషన్ కవరుతీసి తుడిచి నూనెపోసి మళ్ళీ మూసేసింది. కుట్టడానికి బట్టలూ లేవు.

ఎండతోపాటు విసుగు హెచ్చుతోంది ఆమెకు. సరోజినికి తల్లి గుర్తుకు వచ్చింది. తండ్రి ఆమెకు సరిగా గుర్తేలేదు. చదువుకోసం సరోజిని హాస్టల్లోవుంటూ పట్టణాల్లోనే గడిపింది. ఎప్పుడో నెల్లాళ్ళు సెలవులు తల్లితో గడిపితే 'చేంట్'గా వుండే దామెకు. విసుగుపుట్టకముందే మళ్ళీ స్కూల్లో, కాలేజీలో తెరిచేవారు.

తల్లి అంతంత యింట్లో ఒంటరిగా వుండేది. భర్త పోయాకకూడా పొలం కొలుకు యివ్వకుండా నమ్మకమైన మనిషిని పెట్టుకుని వ్యవసాయం తనే చూసుకునేది. ఇంట్లో పాడీ, దొడ్లో పాదులూ ఆమెకోక్షణం తీరేదికాదు. ప్రతి పండుగా, ప్రతి పర్వదినం యధావిధిగా జరిపేది. సరోజినికి వినాయకచవితి ఏ నెల్లో వస్తుందో తెలీదు. అత్తవారిల్లు గుర్తుకు వచ్చిందామెకు. "ఆయనకు ఆ వూళ్ళోనే కాగూడదూ వుద్యోగం" అనుకుంది. అత్తవారిల్లంటే సరోజినికి మహాయష్టం. ఎప్పుడూ పూజలు, ఉపవాసాలు, పంచాంగం, వారం, వర్జ్యం, వత్తులు చేసుకోడంతో తీరికే లేని అత్తగారు, ఇల్లు పట్టించుకోని దివ్యజ్ఞాన సమాజపు మెంబరైన మామగారు, కాలేజీ కబుర్లు డాబులు చెప్పే మరుదులు, హోమ్ వర్కుకు సాయం చెయ్యమంటూ వచ్చే బావగార్ల పిల్లలు, ఒకరితర్వాత ఒకరుగా పురుడు పోసుకోడానికి వచ్చే ఆడపడుచులు, వాళ్ళపిల్లలు-ఇవన్నీ చూశాక ఇల్లూ, కుటుంబం అంటే తెలియని సరోజినికి అత్తవారిల్లు భూతలస్వర్గం తాగ తోచింది. ఓ ఏడాది వాళ్ళతో గడిపాక భర్తకు బదిలీ అయితే యీ వూరొచ్చిం తర్వాత ఒంటరితనం భూతమై సూరీ చేస్తుం దామీద.

యింట్లో నడయాడే పసిపిల్లలు లేరు. భోజనానికి, నిద్రకు మాత్రం యింటికి వచ్చే భర్తతో విసుగెత్తిపోయింది సరోజినికి. నిస్సహాయంగా ఎప్పుడూ గడియారంవంక చూడం అలవాటయిందామెకు. ఎటాకునుకుపట్టేసిందో, తర్వాత బజర్ చప్పుడుతో మెలుకువ వచ్చిందామెకు. టైమ్ చూసింది-2-30 అయింది. వెళ్ళి తలుపు తీసింది. కృష్ణమూర్తి రోపలకు వస్తూనే “త్వరగా వడించు సరోజా” అన్నాడు. సరోజిని అన్నీ బలమీద వెళ్ళింది. “సారీ, సరో, సినీమకు రేపువెళ్ళాం, యివాళ ప్రోగ్రాము కాన్సిలయినట్టే; మెడ్రాసునుంచి డాక్టరు నతేశన్ వచ్చారు. యీ సాయింత్రిం మెడికల్ ఎసోసియేషన్ బిల్డింగులో హైపర్ టెన్షన్ మీద మాట్లాడుతారట” అన్నాడు కృష్ణమూర్తి.

సరోజినికి ఒళ్ళు మండిపోయింది. “ఇవాళ మెడికల్ ఎసోసియేషన్, రేపు లయన్సుక్లబ్, ఎల్లండి రోటరీ-యింకేమన్నా వున్నాయా మీ ప్రోగ్రాములు?” అంది.

“ఏమిటి అర్థంలేకుండా మాట్లాడుతావు, ఎందుకు-మీ ఆడవాళ్ళు చదువుకున్నా దండగే” అన్నాడు కృష్ణ.

“ఓను, మగవాళ్ళ కెంత యిల్లు పట్టకపోయినా మెదలకుండా పూరుకొంటే చదువు లాభం, మాట్లాడితే దండగ.”

“అకలిగా వున్నావేమో! ముందు భోంచెయ్యి; నాకోసం ఆగ వద్దని ఎన్నిసార్లు చెప్పాను.”

“నేను ఆగుతానని మీకు తెలిసేనా రెండింటికీ, మూడింటికీ రావడం. ఆగకపోతే ఏకంగా రాత్రికే వస్తారు,” అంది సరోజిని. కృష్ణమూర్తి మరి మాట్లాడలేదు. భోంచేసి పక్కమీద ఒరిగి పేవరు చదివి, ఆ తర్వాత కాసేపు నిద్రపోయాడు. లేచాక టీ త్రాగి, డ్రెస్ చేసుకుని మీటింగుకి వెళ్ళిపోయాడు.

సరోజినికి బాగా ఏడుపొచ్చింది. కిటికీలోంచి బయటకు చూసింది. పుస్తకవలసలపక్కం చాకలివాళ్ళు బట్టలారేస్తున్నారు. “పడి చావడాని లేక విశ్వాసకాపలా-వెధవలు!” అనుకుంది. సాయింత్రిం

అయిదయ్యాక సరోజిని డ్రెస్ చేసుకోడం మొదలెట్టింది. భర్తమీద కోపంతో మరింత శ్రద్ధగా, అందంగా అలంకరించుకుంది. పర్సులో డబ్బు వేసుకుని, "ఎక్కడి కెళ్ళడం" అనుకుంది. ఇదివరలో నెలకోసారో రెండుసారో భర్తతో కలిసి బజారు కెళ్ళి అన్ని సామాన్లు తెచ్చుకునేది. ఓనాడు కృష్ణమూర్తి మహా సంతోషంతో ఇహనుంచి ప్రొవిషన్స్ యింటికే పంపిస్తారట. ఆ కొట్టువెళ్ళ మనిషే వచ్చి లిస్టు తీసికెళ్తాట ప్రతినెలా" అన్నాడు. సరోజిని వుసూరుమంది. లవెండర్ పరిమళం తోడురాగా యిల్లు తాళంపెట్టి రికా ఎక్కి బట్టల షాపుకు పోనీమంది. ఓ అరడజను జాకీటు బట్టలు కొన్నది. "ఓ నాలుగు రోజులు మిషన్ త్రిప్పుకోవచ్చు" ననుకుంది. యింటికి వెళ్ళబుద్ధికాలేదు. అతే లేడీస్ క్లబ్ కెళ్ళింది.

ఆ క్లబ్బు అంటే సరోజినికి చిరాకు. అక్కడ చేరినవారంతా కాస్త వయసు ముగ్గునవాళ్ళే. వాళ్ళ మాటలు, ఛార్జులు, బడాయిలు ఆమెకు అసహ్యం! కాని సాయింత్రాలు ఒంటరిగా యింట్లో గడపలేక ఆ క్లబ్ కే వెళుతుంటుంది తరచుగ. లేని సరదా తెచ్చిపెట్టుకుని కబురాడతూ, చెస్ ఆడుతూ గి గంటలకి యిల్లు చేరింది. కృష్ణమూర్తి యింట్లో కనపడ గనే ఆశ్చర్యమయింది. భర్త యింటికి వచ్చేప్పటికి తను లేననే భావం ఆమెకు కాస్త కృత్తినిచ్చింది. "పగలంతా పని 'జెట్'గా వుంటుంది, సాయింత్రం వచ్చేప్పటికి నువ్వు యింట్లో లేకపోతే ఎట్లా సరోజా?" అన్నాడు కృష్ణమూర్తి. "రోజంతా మీరు లేకపోతే నకూ అట్లాగే వుంటుంది" అంది సరోజిని.

కృష్ణమూర్తికి నిజంగానే కోపం వచ్చింది. మాటామంతి లేకుండా భోజనాలు చేశారు. సరోజిని ఏదైనా భరించగలదు కాని భర్త బాధపడితే మాత్రం సహించలేదు. భర్త రానంతసేపూ, అతడు వస్తే ఎంత బాగుంటుందో, సరదాగా ఏమేమి మాట్లాడుకోవచ్చో అందంగా వూహించుకుంటుంది. ఒక్కోసారి రిహార్సల్ కూడ చేసుకుంటుంది. ఆమె వాక్యానంలో ఏ రాహు పున్నాడోకాని మాటమాత్రం ఎప్పుడూ క్లుప్తంగానే వస్తుంది. దాంతో రసాభాస! సరోజినికి కళ్ళనీళ్ళు వచ్చాయి. కష్టం అప...

గోడవైపు తిరిగింది. కృష్ణమూర్తి చూచాడు. “చూడు సరూ; ఎందు కేడు స్త్రావు. నేను యింట్లో సీతో ఎక్కువ సేపు గడపడంలేదని నువ్వేడుస్తూ కూర్చుంటే నే నేం చెయ్యగలను చెప్పు? నావృత్తి అట్లాంటిది. దాన్ని నువ్వు నా నిర్లక్ష్యంగానో, అయిష్టంగానో భావిస్తే నే నేంగాను? కష్టపడి యింటికి వచ్చేవాడికి నువ్వు యిచ్చే ట్రీట్ మెంట్ యిదా? నువ్వంటే నాకెంత ప్రాణమో నీకు తెలీదు. నువ్వు నన్ను అర్థంచేసుకోలేవు” అన్నాడు నిజమైన బాధతో.

సరోజిని పశ్చాత్తాపానికి అంతులేదు. “పాపిష్టిదాన్ని” అను కుంది. “నాకు తెలుసు, మీరు నాకు బాగా తెలుసు; కాని నాకు విసుగు పుడుతోంది; దాంతో కోపం వస్తోంది. నేను-నేను వద్దనుకున్నా కోపం వస్తోంది. నే నేం చెయ్యను? చూడండి నాకు నిజంగా బాధలేదు. ఊరికే అప్పుడప్పుడు నాకు కోపం వస్తే మీరు బాధ పడకూడదు” అంటూ నవ్వింది తడికళ్ళతో. భార్య తెచ్చిపెట్టుకున్న నవ్వు చూసి కృష్ణమూర్తి జాలిగా నవ్వాడు.

రెండోభాగంలో వుంటున్న సులోచన భర్తను 8 గంటలకు, పిల్లలను 9 గంటలకు పంపాలి కనుక తెలవారి 5కే లేచి, బాయిలర్ లో నిప్పు వేసి, స్టవ్ మీద నీళ్ళు కాచి ఫిల్టర్ లో పోసింది. ముఖం కడుక్కుని తలుపు తీసి, అప్పటికే పాలవాడు పెట్టిన సీలుచేసిన పాలసీసాలు యింట్లోకి తెచ్చి కాఫీచేసి భర్తను నిద్రలేపింది. చంద్రశేఖర్ కాఫీత్రాగేసి చదువుకోడం మొదలెట్టాడు. టిఫిన్ చెయ్యడం అయ్యాక కూతుర్ని కొడుకుని నిద్ర లేపింది. వాళ్ళకు స్నానాలు చేయించి, కూతురికి జడవేసి రిబ్బన్ కట్టేప్పటికి భర్త స్నానం అయింది. ముగ్గురికీ టిఫిను పెట్టేసి పాలగ్లాసులు అందించేవేళకు పసివాడు లేచాడు. వాణ్ణి చేతిలోకి తీసుకో గానే, భర్త స్కూటర్ మీద కాలేజికి వెళ్ళిపోయాడు. ఆయన స్టడీ లీవు తీసుకుని పి.హెచ్.డి.కి చదువుతున్నాడు. స్కూలుకు వెళ్ళే పిల్ల లిద్దరూ వచ్చు పుస్తకాలే కళ్ళో సర్దుకుంటూ, సరిగ్గా రాని పద్యాల్ని మళ్ళీ కంఠతా పుస్తకం యింట్లోంచి బైటకు బైటనుంచి యింట్లోకి తిరుగుతున్నారు.

స్కూలుబస్ రాగానే పిల్లలిద్దరినీ ఎక్కించి తలుపేసుకుంది. పదిగంటల కల్లా పసిబిడ్డ స్నానం, తన స్నానం ముగించి, విడిచిన బట్టలన్నీ నబ్బులో నానబెట్టింది. పనిమనిషి బట్టలుతుకుతూ “మనింట్లో బట్ట లెక్కు వండీ అమ్మగారు, నాకు రెండురూపాయ లెక్కువిప్పించాలి” అంది.

“వచ్చే నెల్లో చూద్దాం లేవే” అంది సులోచన. వంటింటి గడప దగ్గర చాపవేసి బిడ్డను పడుకోబెట్టి వంట మొదలెట్టింది. మధ్య మధ్య లేవడం, బిడ్డను సరిగ్గా పడుకోబెట్టడం, దూరమైన గిలకలు, బొమ్మలు దగ్గరవెయ్యడం చేస్తూవుంది. వంటయ్యాక రెండు కార్యుర్లలోనూ సర్దేసింది, పన్నెండుకల్లా మనిషి వచ్చి కార్యుర్లు తీసికెళ్ళాడు. ఆ మనిషి స్కూళ్ళకు, ఆఫీసులకు కార్యుర్లు చేరవేసి నెలకు వందరూపాయలు సంపాదిస్తాడు. సులోచనకూడా భోంచేసింది. పసిబిడ్డ పాలుత్రాగి నిద్ర పోగానే ఆమెకు తీరిక దొరికింది. పగలు నిద్రపోయే అలవాటు లేదామెకు. ఓ పాతబట్ట తీసుకుని బల్లలు, కుర్చీలు, రేడియో, టేబిల్ లైటు తుడిచింది. స్లవర్ వాస్ లో వాడిపోయిన ఆకులూ పూలూ తీసేసి నీళ్ళు మార్చింది. వాడిన స్వెటరు విప్పి మళ్ళీ క్రొత్తడిజైన్ లో అల్లడం మొదలెట్టింది. ఒక్కోరోజు టేబిల్ క్లాత్ మీదనో, దిండు కవరుమీదనో ఎంబ్రాయిడరీ చేస్తుంది. ఇంకోరోజు స్లాస్టిక్ తీగతో బుట్టలో, బొమ్మలో చేస్తుంది. ఉతికి ఆరవేసిన బట్టలు తీసుకువచ్చి ఇస్త్రీ చేసి, ఎవరిడ్రెస్ లో వాళ్ళ మేజోళ్ళు, కర్చీలు, టై పెట్టేసింది.

అప్పుడే బైట తోపుడుబండిలో ఇస్త్రీపెట్టె, బొగ్గులబుట్ట, నీళ్ళ చెంబు తీసుకుని వెళ్ళే చాకలి ‘ఇస్త్రీ-ఇస్త్రీ’ అని అరుస్తున్నాడు. వాడికిచ్చి చేయించుకోవచ్చుగాని, నా కేంపని యింట్లో. పైన నీలవేణికి పిల్లలు కూడ లేరు; అయినా చీరలన్నీ వాడి కిచ్చే ఇస్త్రీ చేయించుకుంటుంది. ఎప్పుడూ ఇంట్లో చేసుకోదు. ఏం పని వుంటుందో, ఏమి తోస్తుందో అనుకుంది. నీలవేణికి పిల్లలంటే మహా ఆపేక్ష. అప్పుడప్పుడు పిల్లలను తీసికెట్టుంది. తను వెళ్ళి పిల్లకువస్తేకాని వాళ్ళనుప... ఇష్టంకో...

వాళ్ళకు మైసూరుపాకులు, జంతికలు యిస్తుంటుంది. పిల్లలు ఒకటిరెండు తింటారు. మర్నాడు కడుపునొప్పి అంటారు. తినవద్దంటే పిల్లలు వినరు. పెట్టవద్దంటే నీలవేణి ఏమనుకుంటుందో ఏమోనని భయం. అందుకే ఎక్కువ పిల్లలను పైకి వెళ్ళనివ్వదు సులోచన. కాస్త ఎండ తగ్గగానే తోటకు నీళ్ళు పెట్టింది. పసిపిల్లల నవ్వులన్నా వికసించే పూలన్నా సులోచనకు ప్రాణం. పిల్లలు వచ్చేవేళకు ఏదో ఫలహారం చేసింది.

బస్ వచ్చింది. పిల్లలు వస్తూనే “అమ్మా సర్కస్ యివాళ ఆఖరి రోజుట-నాన్నగారు వస్తారామరి” అనడిగారు. “ప్రొద్దున చెప్పాను, మీ నాన్నగారు వస్తారు, మీరు టిఫిన్ తినేసి బట్టలు మార్చుకుని సిద్ధంగా వుండండి” అంది. వాళ్ళకు నచ్చిన బట్టలు వేసుకుని తండ్రీకోసం ఎదురు చూడసాగారు పిల్లలు. ఎంతకీ రాలేదు చంద్రశేఖరం. పిల్లలు ఒకేఅల్లరి. “సర్కస్ ఇవాళతో ఆఖరమ్మా; నాన్నగారితో నువ్వు నిజంగా చెప్పావా! నాన్నగారు మర్చిపోయారేమో” నంటూ వేధించడం మొదలెట్టారు. ఇంక కాసేపటికి ఎనిమిదేళ్ళ కొడుకు ఏడవడం మొదలెట్టేసరికి చిరాకేసింది సులోచనకు. దానితో ఒక్కటి తగలనిచ్చింది వాడికి. దెబ్బతిన్న అవమానానికి వెక్కి వెక్కి ఏడ్చాడు. మనసు కరిగింది సులోచనకు. కొడుకును దగ్గరకు తీసుకోబోయింది; వాడు రాలేదు. కోపంతో సరిగ్గా భోంచెయ్యకుండా నిద్రపోయిన పిల్లలను చూసి వుసూరుమంది. చిన్నబిడ్డను పెట్టుకుని తనెట్లా తీసికెళ్ళగలదు, ఏడుమైళ్ళ అవతల సర్కస్ కు? రెండు బస్సులు మారాలి. భర్తయితే స్కూటర్ మీద యిద్దరి పిల్లలనీ తీసికెళ్ళగలడు. నెల్లాళ్ళనుంచి కనీసం పదిసార్ల యినా చెప్పింది భర్తతో-పిల్లలు సర్కస్ చూడాలంటున్నారని. తీరుబడి కాలేదు ఆయనకు! భార్య పిల్లల కన్న ఎక్కువై పోయింది డాక్టరేటు చదువు! తొమ్మిదింటికి తిరిగి వచ్చిన చంద్రశేఖర్ “ప్రొఫెసర్ సాయింత్రం రమ్మని కబురెట్టారు. డిస్కస్ చేస్తూ కూర్చుంటే యివేళయింది. నాకోసం ఆయనకూడా కాలేజీలోనే వున్నారు” అన్నాడు.

సులోచన! మీ మాట్లాడలేదు.

“ఏమిటి మాటా మంచీలేకుండా యీ వడ్డన” అన్నాడు చంద్ర శేఖరం. “ఏం కూర బాగోలేదా?” అంది భార్య. “కూర బాగానే వుంది; నీ ముఖం బాగాలేదు” అన్నాడు భర్త. “అందుకు నే నేం చెయ్యను?” “కాస్త నవ్వవోయ్” అన్నాడు శేఖరం. “బాబును అనవసరంగా కొట్టాను. వాడు ఏడ్చి సరిగ్గా అన్నం తినకుండా పడుకున్నాడు. నే నెట్లా నవ్వను? స్వీచ్ వేస్తే లైటు వెలిగినట్టు, ఫాన్ తిరిగినట్టు, భర్త సముఖంలో భార్య సర్వావస్థలయందు నవ్వుతూ వుండాలంటే యంత్రంలాగా జీవించాలి; అది నా వల్ల కాదు;” అంది సులోచన. “సులో! పిల్లలకంటే తెలియదు. నువ్వుకూడ నన్నర్థం చేసుకోకపోతే ఎట్లా? పిహెచ్. డి. ఎందుకింత కష్టపడి చదవాలి నేను? డిగ్రీ వస్తనేగాని ప్రమోషన్ రాదనేగా? జీతం ఎక్కువైతే మరి నాలుగు సినిమాలు చూద్దామనే ఆశ నాకు? మీ సుఖం కోసం కాకపోతే నే నెందుకు కష్టపడతాను” అన్నాడు. “ఔను, ‘మీ నాన్నగారు చదువుతున్నారు. రెండేళ్ళు పోయాక వారి జీతం పెరుగుతుంది. అప్పుడు వెళ్ళురుగాని సర్కస్ కు’ అని చెప్తే పిల్లలకు అర్థం అవుతుందని నాకు తెలీదు” అంది సులోచన. శేఖరం మాట్లాడలేదు. కాసేపాగి సులోచన “యిప్పుడంటే పిహెచ్.డి.వంక; ఎప్పుడు మాత్రం యిల్లన్నా, పిల్లలన్నా పట్టేందా మీకు? యింట్లో విసిగెత్తి తీరికలో ఏం చెయ్యాలో తోచక ఎంత అల్లాడేదాన్ని? ఒక్కోసారి చచ్చిపోవాలనిపించేది! అర్థం పర్థంలేని పనులు పుట్టించుకుని ఎప్పుడూ తీరిక లేకుండా చేస్తున్నానంటే ఎందుకని?” అంది. “సరే సులోచనా. ఇంకేం చెప్పను నేను. అన్నిటికన్నా నువ్వు, పిల్లలే నాకు ఎక్కువ అని నువ్వు ఎప్పటికీ నమ్మలేవు. అందమైన నీ కళ్ళు వర్షిస్తుంటే చూడాలివావడం నా దురదృష్టం. సరే యిక యీ రాత్రికి నాకు నిద్రకూడ పట్టదు” అంటూ శేఖర్ లైటు వేసుకుని పుస్తకం చేతిలోకి తీసుకున్నాడు. సులోచన దుప్పటి పూర్తిగా ముసుగు వెట్టుకుంది.

సెన ఒక భాగంలో వుంటున్న నీలవేణి వీణాగానంతో లేకవూయ నిండిపోయింది. “జగమేలే పరమాత్మా ఎవరీతో మొరలిడుదూ” వేడుకుంటోంది, ఆమె, వీణతో గొంతు కలిపి. “ఎన్నిసార్లు చెప్పినా వీధి తలుపు వేసుకోవడం మర్చిపోతావు నీవు” అన్నాడు అప్పుడే వచ్చిన ఆమె భర్త నాగరాజు. అతనితోపాటు రచయిత నందగోపాల్ కూడ వచ్చాడు. భర్తమాట విని తలెత్తిన నీలవేణి నందగోపాల్ ను చూచి వులిక్కిపడింది. ఈ యిల్లు దాటి ఆ చెరువుకూడ పరవసిస్తోంది మీ పాటకు. మీ గాన మాధుర్యాన్ననుభవించే తీరుబడి, అదృష్టం మా స్నేహితుడికి లేవు! మీ సంగీతం మీకు తపస్సు లాంటిదండీ; అందుకే ఏకాంతంగా ఆనందించగలుగుతున్నారు మీరు,” అన్నాడు నందగోపాల్ నీలవేణిని చూస్తూ. నీలవేణి “నీకు పుణ్యముంటుంది బాబూ మాట్లాడకు” అనుకుంది. వీణ క్రిందపెట్టి దానిపైన పల్చని సిల్కుదుప్పటి కప్పింది. ఆ దుప్పటిని నాగరాజు, భార్యకు ఎప్పుడో బెంగుళూరు నుంచి తెచ్చిచ్చాడు. అదంటే ఆమెకు ప్రాణం. లోపలకు వెళ్ళి భార్యతో “నందూ ఇక్కడే భోంచేస్తాడు. ముగ్గురికీ వడ్డించు” అన్నాడు. భోజనాల దగ్గర నందగోపాల్ ఏదో మాట్లాడుతూనే వున్నాడు. నాగరాజు మధ్య మధ్య నవ్వుతున్నాడు. నీలవేణి తలవంచుకు భోజనం ముగించింది. తాంబూలాలు వేసుకున్నారు. నందగోపాల్ వెళ్ళిపోయాడు. “అమ్మయ్యా” అనుకుంది నీలవేణి. నాగరాజు ప్రక్కన కూర్చున్న భార్యతో “నువ్వు సరిగ్గా భోంచెయ్యలేదేం నీలూ? ఒంట్లో బాగాలేదా?” అన్నాడు. “ఏమీలేదు భోంచేశానే!” అంది నీల. “రోజు రోజుకీ అందంగా కనపడుతున్నావ్ నీలూ” అన్నాడు భర్త. హాయినిపించింది భార్యకు. “చూడు; వంటింట్లో పిల్లలో ఏమిదో చప్పుడు. కిటికీ తలుపులు మూసిరా” అన్నాడు నాగరాజు. కొండమీడినుంచి కింద పడ్డట్టయింది నీలవేణికి. మీరు పడుకోండి నే వెళ్తా”నని అక్కడినుంచి లేచివచ్చి రెండోగదిలో కిటికీ దగ్గరకు కుర్చీ లాక్కుని కూర్చుని టైటకు చూడసాగింది. గతమంతా గుర్తుకు వచ్చింది నీలవేణికి.

రెండున్నెలు మెట్రిక్ తప్పి చదువు మానేసింది. ఎప్పుడూ నవలలు చదువుకుంటూ సంగీతం నేర్చుకుంటూ గడిపేది. ఆ రోజుల్లో

నాగరాజు వ్రాసే నవలలంటే ఆమెకు మహా యిష్టం. ఏడాదికి రెండు
 మూడు నవలలు వ్రాసేవాడు నాగరాజు. మూడో నాలుగో నవలలు చది
 వాక ఓ రోజు ధైర్యం చేసి ఆ రచయితకు ఉత్తరం వ్రాసింది. ఆ
 ఉత్తరం పసిం నపు అమాయకత్వమో లేక యావనపు ఆవేశాన్నీ,
 ఉత్సాహాన్నీ కూడ చూసో చకితుడయ్యాడు నాగరాజు. కాని అతడామెకు
 బదులు వ్రాయలేదు. నీలవేణి ఒకరోజు 'వాణి' తిరుగేస్తూ తన వీణ
 ప్రౌఢ మున్న రోజునే. నాగరాజు వ్రాసిన నాటకం - అతడుకూడ
 పాత్ర తీసుకున్న నాటకం ప్రౌఢములో చూసి మహాదానందంతో ఆ
 సంగతి నాగరాజుకు వ్రాస్తూ "మిమ్మల్ని చూడాలని వుంది" అనికూడ
 వ్రాసింది. నాగరాజు ఆమె మంచి వైఖరులని తెలిసి ఆశ్చర్య
 పోయాడు. ఆమె సంగీతానికే కాక సౌందర్యానికూడా అతడు కదిలిపోయి
 నాడు. ఆ తర్వాత ఇరుసక్కలా సాగిన పత్రాలమైత్రీ ప్రణయంగా
 మారి పరిణయంగా రూపొందింది. నీలవేణి ఒక విధంగా తల్లిదండ్రుల
 నెదిరించి వివాహమాడింది. కాని అందుకామె ఎన్నడూ చింతించలేదు.
 పెండ్యయాక ఓ ఏడాది సంతోషంగా గడిచిపోయిందామెకు. ఆ తర్వాత
 ఆమెకు భర్తలో ఎంతో మార్పు కనపడతూ వచ్చింది. రచయిత కాస్తా
 పల్లిషర్ అయ్యాక అతనిలో వ్యవహారదక్షత పెరిగింది. అది ఆమెకు
 గిట్టలేదు. ఆమె దృష్టిలో అతడు మామూలు మనిషయ్యాడు. భార్యతో
 అతిసాదాగా మాట్లాడము ఆ పిల్లకు గిట్టలేదు. దానికి తోడు పిల్లలు లేరు.
 ఆ క్రిందవాళ్ళ పిల్లల నెప్పుడన్నా పిల్చుకుంటే, ఆ యిల్లాలు కొంప
 ముంచుకుపోయినట్లు కాసేపటికి పిల్చుకు వెళ్తుంది. నాలుగు భాగాలకు
 ఒకే కొళాయి, ఒకే స్నానాలగది వున్నా బాగుండు, అందరు రోజూ
 కలుసుకోవచ్చు! మగవాళ్ళు యింట్లో లేని సమయాల్లోకూడ ఒకరింటికి
 ఒకరు రాని నాగరీకులు వాళ్ళంతా! ఏమీ తోచదు తనకు. తోచనపుడల్లా
 వీణ వాయింతుకోదం, కథలూ, కావ్యాలూ చదవడం-భర్త యింట్లో
 వున్నపుడు వీణకూడ వాయింతు. అతడు అడక్కుండా వాయింతుడానికి
 ఆమెకు అభిమానం! మూడు నెలలకో సారి రేడియోవాళ్ళు పిల్చుకు వెళ్తుంది.

పెళ్ళి ప్రొగ్రామ్ యిచ్చివస్తే అవొక పెద్ద “చేంజ్” ఆషె కు: దానికోసం ఎదురు చూస్తుంటుంది. యీ మధ్య నందగోపాల్ ఆమె కో పెద్ద సమస్య అయినాడు. అతడో భావుకుడు. ఏదో ఊహలొకాలో తేలిపోతుంటాడు. అతడు మాట్లాడితే వేణు వూదినట్లుంటుంది. అతన్ని చూస్తే, అతని మాట వింటే ఆమె మనసు స్వాధీనం లేకుండా పోతుంది.

నాగరాజులో ఏదైతే ఆమె నాకర్షించిందో అదే నందగోపాల్లో చూచి ఆమె బలహీనురాలవుతోంది. ఒకసారి భర్తతో చెప్పుదామనుకుంది “నందగోపాల్ ను మనింటికి పిలవద్దండీ” అని: కాని అతడు కారణ మడిగితే తా నేమి చెప్పగలదూ? నిర్మలంగా, స్వచ్ఛందంగా నవ్వే నంద గోపాల్ మీద ఏమని నేరారోపణ చేస్తుంది? నిస్సహాయంగా ఓ నిద్రపట్టని రాత్రి ఆ కిటికీ దగ్గరే నిలబడి బైటకు చూసింది. చెరువులో పడ చంద మామలాగా ఆమె హృదయం చలించింది. “చచ్చిపోనా ఆ చెరువులో పడి” అనుకుంది. ఏదో గుర్తుకురాగా చప్పుడు కాకుండా గాడ్రెజ్ అల్మారా తెరిచి, లోపల లాకర్ లోపున్న ఓ గంధపు చెక్కపెట్టె-విశాఖలో కొన్న దంతపు పనిచేసిన గంధపు పెట్టెలో దాచుకున్న ఉత్తరాలు, ప్రాణ ప్రదంగా దాచుకున్న ఉత్తరాలు. ఎప్పుడో నాగరాజు ఆషె కు ప్రేమికుడుగా వ్రాసిన ఉత్తరాలు చదువుకుంటూ, పరవశిస్తూ రాత్రి గడిపింది; ఇవాళా అంతే. కాసేపు తన సర్వస్వాన్నీ రక్షించిన ఆ ఉత్తరాల్ని మరొకసారి చదువుకుంది. భర్త లేచేప్పటికి వీణ తుడుస్తూ కూర్చుంది నీలవేణి.

నాలుగో భాగంలో ప్రకాశరావు హార్టికల్చరిస్టు; అతని భార్య ఇందుమతి. లెక్కల్లో ఎం. ఏ. పాసయింది. ఒక ఏడాది గుంటూరు వుమన్స్ కాలేజిలో లెక్చరర్ గా పని చేసింది. వాళ్ళిద్దరు మేనత్త మేన మామ బిడ్డలే. చిన్నప్పటినుంచి అనుకున్న సంబంధమే అయినా పెళ్ళి కాకముందు ప్రేమించుకోవడం, పత్రాలు వ్రాసుకోడం లాంటివేమీ జరగ లేదు. ఆ రోజు రెండో శనివారం కావడాన ప్రకాశం ఎనిమిదింటికి అప్పటికే ఇందుమతి స్నానంచేసి తల దువ్వుకుంటూ వార్తలు

వింటోంది. ప్రకాశం లేస్తూనే “ఇందూ! కాఫీ” అన్నాడు. ట్రాన్సిస్టర్ భర్తకు యిచ్చి కాఫీ తేవడానికి వెళ్ళింది. ఇంతలో బజర్ మ్రోగింది. వెళ్ళి తలుపు తీసింది. ఎవరో వచ్చారు, కూర్చోమని చెప్పింది. ప్రకాశం ముఖం కడుక్కోకుండానే లేచి వెళ్ళి వచ్చిన మనిషితో పావుగంట మాట్లాడి పంపించాడు. “ఎవరండీ ఆయన” అనడిగింది ఇందుమతి. “ఎవరో తెలిసినతను” అన్నాడు ప్రకాశం. ఆమెకు చిరాకేసింది. “అతని పేరు నేను వినగూడదా ఏం?” అంది. ప్రకాశం వింతగా భార్య వంక చూస్తూ “అదేమిటి ఇందూ, నాకు కావలసినవాళ్ళూ, నా స్నేహితులూ అందరూ నీకు తెలుసా? ఇప్పుడు వచ్చినతని కొడుకు బి. యస్సి. పరీక్ష యిచ్చాడట. ఒకపేసరు శేషాద్రికి వచ్చిందట. దాంట్లో కాసిని మార్కులు వెయ్యమని నేను శేషాద్రికి శిఫార్సు చెయ్యాలట! ఇట్లాంటి చెత్తకబుర్లు నీ కేం బాగుంటుందని చెప్పలేదు” అన్నాడు. “ఆ వచ్చినతడిమీద నాకు ఆసక్తి పెరిగిపోయి నేను అడుగలేదు; కాని మీరు మీ లోకం చుట్టూ గోడకట్టుకుని నన్ను తొంగికూడ చూడనివ్వరు-చూడండి, అదే నాకు కోపం!”-అంది.

ప్రకాశం నవ్వాడు “పిచ్చి ఇందూ! మీ ఆడవాళ్ళు పెళ్ళయ్యాక మీకు వేరే లోకమే లేకుండా చేసుకుని భర్తమీద ఆధారపడాలని చూస్తే! మగవాడికి అంతకన్నా బోరో ఇంకోటి వుందా? నువ్వొకసారి అన్నావు గుర్తుందా ‘మీ కోసం నాఫ్రెండ్సునీ, నా హాబీలని అన్నిటినీ వదులు కున్నానని.’ ఎవ రడిగారు వదులుకోమని? అవి వదలకపోతేనే మగ వాళ్ళకు సుఖం!” అన్నాడు.

“మీ లోకం మీది, మా లోకం మాదిగా బ్రతకడానికి యీ పెళ్ళిళ్ళు ఎందుకు? ఆధునిక యువతి తిండి పెట్టేవాడికోసం, నీడ నిచ్చేవాడికోసం పెండ్లాడదు. ఆ రెంటికీ ఆమె పురుషునిపై ఆధారపడాల్సిన అవసరం లేదు” అందామె. ప్రకాశం పకపకా నవ్వి, “ఇందూ, నీకు కోపం వచ్చి నప్పుడుమాత్రం అందంగా కనిపిస్తావ్ సుమా! సరేకాని మరి రక్ష కోసం పెళ్ళి చేసుకుంటోందంటే ఒప్పుకుంటావా?” అన్నాడు.

రక్షణ, పేదరక్షణ, అదే కావలసివస్తే Y.W.C.A.లో దొరుకుతుంది. ఆ మాటకువస్తే తన్ను తాను రక్షించుకోలేని ప్రీని భర్తకూడా రక్షించలేడు" అంది. "మరయితే మీ ఆధునిక యువతి దేనికోసం వెళ్ళాడు తోన్నట్టు?" అన్నాడు ప్రకాశం.

"ఎనకు నచ్చినమనిషి స్నేహంకోసం, సర్కింగ్ చెప్పాలంటే అలాని కంపెనీకోసం" అంది. ప్రకాశం మరి వాదం పెంచకుండా తుపాలు భుజాన వేసుకుని స్నానానికి వెళ్ళాడు. స్నానం చేసివచ్చి, "ఇందూ, వంటచేస్తున్నావా? నేను కూరలు కోసివ్వనా?" అన్నాడు. ఇందుమతి భర్తవంక చూస్తూ "అహహ! అన్యోన్యం! వెళ్ళం డిక్కడ నుంచి!" అని కసురుకుంది. వాళ్ళు మాట్లాడుకుంటూ భోంచేస్తుండగా పోస్టు వచ్చింది "బాబు, వుత్తరం" అన్నాడు ప్రకాశం. భోజనం ఆపేసి ఉత్తరం చదవడం మొదలెట్టింది ఇందుమతి. వాళ్ళ ఒక్కగానొక్క కొడుకు పదేళ్ళవాడు సైనికస్కూల్లో చదువుకుంటున్నాడు. "వాణ్ణి తీసుకు పోయి అక్కడ డెట్టారు. యీ వూళ్ళోనే చదువుకుంటే నాకెంత బాగుంటుంది" అంది.

"బాగుంది యింట్లో నీకు బోర్ అని వాడి చదువు చెడగొట్టావా? అయినా నీకు స్కూల్లో బోలెడుమంది వున్నారుగా పిల్లలు?" అన్నాడు ప్రకాశం నవ్వుతూ. రోజూ భర్త పదింటికి భోంచేసి వెళ్ళాక ఇందుమతి ఆర్భాన్ స్కూలుకు వెళ్ళి మధ్యాహ్నం రి గంటలకు వస్తుంది-ఆనరరీ వుద్యోగం. సాయంత్రం క్లబ్ కు వెళ్ళి రాత్రి రి గంటలకుకాని భర్త రాడు కనుక ఒక గంటసేపు తెలిసినవాళ్ళ అమ్మాయిలు, కాలేజి విద్యార్థినులను నల్లర్ని రమ్మని వాళ్ళకు లెళ్ళలు, ఫిజిక్సు, కెమిస్ట్రీ చెప్తుంది. దానికి ప్రకాశం ఎప్పుడూ మీ పిల్లలు బాగున్నారా, యీ ఏడాది పాసవుతారా?" అంటూ ఎగతాళి చేస్తుంటాడు.

"ఒక రైనా మరి, యింట్లో నాకేం తోస్తుంది?" అంటుంది. ఆమె

ప్రకాశం "నువ్వు క్లబ్ కెళ్ళు" అన్నాడు. "పోదురూ! అక్కడ ఏం

చేస్తా? నాకేం నాకు" అందామె. "ఏం, మీ శ్రీవారిని గురించి

దాబులు చెప్పు. మా యింట్లో రిఫ్రీజరేటరు వుందని చెప్పు. కారు అమ్మేసి క్రాఫ్ కారు కొనబోతున్నాం అని చెప్పు. పోనీ క్లబ్ కెళ్ళిపోతే ఎప్పుడన్నా పక్కయింటావిడతే పోటాడుతో వుండు. రోజూ పనిమనిషిమీద కేకలు వేస్తూండు-తోచడానికి బోలెడు చిట్కాలు" అన్నాడు.

"చాల్సాలు మీ సలహాలు; మీకో నమస్కారం" అంది ఇందు. సాయంత్రం టీ త్రాగాక "ఇంచూ! ఏమిటివాళ ప్రోగ్రాం? సినిమా కెళ్ళామా?" అన్నాడు. "మంచిదేమీలేదు చూడానికి" అంది ఇందు. "అయితే నేను క్లబ్ కెళ్తాను" అన్నాడు ప్రకాశం. "ప్రోగ్రా మేమీ లేకపోతే యింట్లో వుండకూడదావీ?" అందామె. "చూడు, ఏం చెయ్యమంటావ్ చెప్పు? ఏమైనా పని వుంటే చెప్పు. నీ పనికంటే నా కేమి ఎక్కువ" అన్నాడు.

"పనేమీ లేదు. వెళ్ళిరండి" అందామె. ప్రకాశం క్లబ్ కు వెళ్ళి పోయాడు. ఇందుమతి పత్రిక తీసుకుంది. ఎప్పుడో టాగూరు వ్రాసిన నవలను తెర కెక్కించి మరోసారి స్వర్ణపతకాన్ని అందుకున్నాడట- సత్యజిత్ రామ్. చారులత కథ చదివి నవ్వుకుంది ఇందుమతి. పత్రిక మూసి కిటికీలోంచి బైటకు చూడసాగింది. సాయంత్రం ఎండ చెరువులోపడి అలలమీద మిలమిలా మెరుస్తోంది. చదువుకోడానికి వచ్చే కాలేజి అమ్మాయిలకోసం ఎదురు చూడసాగింది ఇందుమతి.